

अध्याय-3

शब्द-विचार (क)

प्रत्येक भाषा की अपनी ध्वनि-व्यवस्था, शब्द-रचना एवं वाक्य का निश्चित संरचनात्मक ढाँचा तथा एक सुनिश्चित अर्थ प्रणाली होती है। भाषा की सबसे छोटी और सार्थक इकाई 'शब्द' है। ध्वनि-समूहों की ऐसी रचना जिसका कोई अर्थ निकलता हो उसे शब्द कहते हैं।

परिभाषा—“एक या एक से अधिक वर्णों से बने सार्थक ध्वनि समूह को शब्द कहते हैं।”

शब्द के भेद—हिन्दी भाषा जहाँ अपनी जननी संस्कृत भाषा के समृद्ध शब्द भण्डार से प्राप्त परम्परागत विकास के मार्ग पर बढ़ी, वहीं इसने अनेक भाषाओं के सम्पर्क से प्राप्त शब्दों से भी अपने शब्द-भण्डार में वृद्धि की है। साथ ही नये भावों, विचारों, व्यापारों की अभिव्यक्ति के लिए आवश्यकतानुसार नये शब्दों की रचना भी पूरी उदारता एवं तत्परता से की गई है। इस प्रकार हिन्दी की शब्द-संपदा न केवल विपुल है बल्कि विविधतापूर्ण भी हो गई है।

शब्द की उत्पत्ति, रचना, प्रयोग एवं अर्थ के आधार पर शब्द के भेद किए गये हैं। जिनका विस्तृत विवरण इस प्रकार है—

(क) उत्पत्ति के आधार पर—हिन्दी भाषा में संस्कृत, विदेशी भाषाओं, बोलियों एवं स्थानीय सम्पर्क भाषा के आधार पर निर्मित शब्द शामिल हैं। अतः उत्पत्ति या स्रोत के आधार पर हिन्दी भाषा के शब्दों को निम्नांकित उपभेदों में बाँटा गया है—

(i) तत्सम—तत् + सम का अर्थ है—उसके समान। अर्थात् किसी भाषा में प्रयुक्त उसकी मूल भाषा के शब्दों को तत्सम कहते हैं। हिन्दी की मूल भाषा संस्कृत है। अतः संस्कृत के वे शब्द जो हिन्दी में ज्यों के त्यों प्रयुक्त होते हैं, उन्हें तत्सम शब्द कहते हैं। जैसे—अट्टालिका, उष्ट्र, कर्ण, चन्द्र, अग्नि, आम्र, गर्दभ, क्षेत्र आदि।

(ii) तद्भव शब्द—संस्कृत भाषा के वे शब्द, जिनका हिन्दी में रूप परिवर्तित कर, उच्चारण की सुविधानुसार प्रयुक्त किया जाने लगा, उन्हें तद्भव शब्द कहते हैं। जैसे—अटारी, ऊँट, कान, चाँद, आग, आम, गधा, खेत आदि।

तत्सम-तद्भव शब्दों की सूची

तत्सम	तद्भव	तत्सम	तद्भव
अकार्य	अकाज	अज्ञानी	अनजाना
अगम्य	अगम	अन्धकार	अंधेरा
आश्चर्य	अचरज	अमावस्या	अमावस
अक्षत	अच्छत	अक्षर	आखर
अट्टालिका	अटारी	अमूल्य	अमोल

तत्सम

आम्रचूर्ण
अंगुष्ठ
अष्टादश
अर्द्ध
अश्रु
अग्नि
अन्न
अमृत
आम्र
अर्पण
आखेट
अगणित
आश्विन
आलस्य
आशीष
आश्रय
उज्ज्वल
उच्च
उष्ट्र
एकत्र
कटु
इक्षु
उलूक
एला
अंचल
कटु
कपाट
कण्टक
काष्ठ
काक
किरण
कुकुर
कुपुत्र
कोण
कृषक

तद्भव

अमचूर
अँगूठा
अठारह
आधा
आँसू
आग
अनाज
अमिय
आम
अरपन
अहेर
अनगिनत
आसोज
आलस
असीस
आसरा
उजला
ऊँचा
ऊँट
इकट्ठा
कड़वा
ईख
उल्लू
इलायची
आँचल
कड़वा
किवाड़
काँटा
काठ
कौवा/कौआ
किरन
कुत्ता
कपूत
कोना
किसान

तत्सम

गर्दभ
कर्म
कदली
कर्पूर
कपोत
कार्य
कार्तिक
कास
कुम्भकार
कुष्ठ
कोकिल
कृष्ण
कंकण
कच्छप
क्लेश
कज्जल
कर्ण
कर्त्तरी
गर्त
स्तम्भ
क्षत्रिय
खट्वा
क्षीर
क्षेत्र
ग्रंथि
गायक
ग्रामीण
गोस्वामी
गृह
गोमय
गौर
गौ
गुहा
ग्राम
गम्भीर
गोपालक

तद्भव

गधा
काम
केला
कपूर
कबूतर
काज
कातिक
खाँसी
कुम्हार
कोढ़
कोयल
किसन/कान्ह
कंगन
कछुआ
क्लेश
काजल
कान
कैची
गड्ढा
खम्बा
खत्री
खाट
खीर
खेत
गाँठ
गवैया
गँवार
गुसाई
घर
गोबर
गोरा
गाय
गुफा
गाँव
गहरा
ग्वाला

तत्सम

गोधूम
ग्रीष्म
घट
घटिका
घोटक
घृत
गहन
चर्म
चन्द्र
चतुष्कोण
चतुर्दश
चित्रकार
चैत्र
छत्र
चर्मकार
चर्वण
चन्द्रिका
चतुर्थ
चतुष्पद
चंचु
चतुर्विंश
चौर
चित्रक
चुम्बन
चक्र
छाया
छिद्र
जन्म
ज्योति
जिह्वा
जंघा
ज्येष्ठ
जामाता
जीर्ण
झरण

तद्भव

गेहूँ
गर्मी
घड़ा
घड़ी
घोड़ा
घी
घना
चाम
चाँद
चौकोर
चौदह
चितेरा
चैत
छाता
चमार
चबाना
चाँदनी
चौथा
चौपाया
चोंच
चौबीस
चोर
चीता
चूमना
चाक
छाँह
छेद
जनम
जोत/जोति
जीभ
जाँघ
जेठ
जमाई
झीना
झरना

तत्सम

तप्त
तीक्ष्ण
तैल
तपस्वी
ताम्र
तीर्थ
तुन्द
त्वरित
तृण
दधि
दन्त
दीपशलाका
दीप
दीपावली
दुर्बल
द्विपट
द्वितीय
दूर्वा
दुग्ध
दुःख
दक्षिण
देव
धर्म
धरणी
धूम्र
धर्तूर
धैर्य
धनश्रेष्ठी
धान्य
नग्न
नक्षत्र
नव्य
नापित
नृत्य
नकुल
नव

तद्भव

तपन
तीखा
तेल
तपसी
ताम्बा
तीरथ
तोंद
तुरन्त
तिनका
दही
दाँत
दीयासलाई
दीया
दीवाली
दुबला
दुपट्टा
दूजा
दूब
दूध
दुख
दाहिना
दई/दैव
धरम
धरती
धुआँ
धतूरा
धीरज
धन्नासेठ
धान
नंगा
नखत
नया
नाई
नाच
नेवला
नौ/नया

तत्सम

नयन
निम्ब
निद्रा
नासिका
निम्बुक
निष्ठुर
पक्ष
पथ
पक्षी
पद्म
पट्टिका
पर्यक
परीक्षा
पर्पट
पवन
पत्र
पाश
पाद
पाषाण
पुच्छ
पुष्कर
पिपासा
पीत
पुत्र
पुष्प
पंक्ति
प्रहर
पानीय
पूर्ण
पंचम
पूर्व
पक्षी
प्रिय
प्रस्तर
पितृ
प्रकट

तद्भव

नैन
नीम
नींद
नाक
नींबू
निठुर
पंख
पंथ
पंछी
पदम
पाटी/पट्टी
पलंग
परख
पापड़
पौन
पत्ता
फन्दा
पैर
पाहन
पूँछ
पोखर
प्यास
पीला
पूत
पुहुप
पंगत
पहर
पानी
पूरा
पाँचवाँ
पूरब
पंछी
पिय
पत्थर
पितर
प्रगट

तत्सम

पृष्ठ
पौत्र
प्रतिच्छाया
फणि
फाल्गुन
परशु
बधिर
बलीवर्द
वंध्या
बर्कर
बालुका
बुभुक्षु
वंशी
विकार
भक्त
भल्लुक
भगिनेय
भिक्षा
भद्र
भगिनी
भाद्रपद
भ्रमर
भ्रातृ
वाष्प
मशक
मत्स्य
मल
मक्षिका
मस्तक
मयूर
मद्य
मनुष्य
मातृ
मास
मातुल
मित्र

तद्भव

पीठ
पोता
परछाँई
फण/फन
फागुन
फरसा
बहरा
बैल
बाँझ
बकरा
बालू
भूखा
बाँसुरी
बिगाड़
भगत
भालू
भानजा
भीख
भला
बहिन
भादौ
भौरा
भाई
भाप
मच्छर
मछली
मैल
मक्खी
माथा
मोर
मद्
मानुस
माता
महीना
मामा
मीत

तत्सम

मुक्ता
मुख
मेघ
मृत्यु
मृतट्ट
श्मशान
यति
यजमान
यमुना
यम
यश
योगी
युवा
यन्त्र-मन्त्र
यशोदा
रज्जु
राजपुत्र
रक्षा
यज्ञोपवीत
यूथ
राशि
रिक्त
रुदन
रात्रि
राज्ञी
लक्ष्मण
लज्जा
लवंग
लेपन
लौहकार
लक्षण
लक्ष
लवण
लक्ष्मी
लौह
लोमशा

तद्भव

मोती
मुँह
मेह
मौत
मरघट
मसान
जति
जजमान
जमुना
जम
जस
जोगी
जवान
जन्तर-मन्तर
जसोदा
रस्सी
राजपूत
राखी
जनेऊ
जत्था
रास
रीता
रोना
रात
रानी
लखन
लाज
लौंग
लीपना
लुहार
लच्छन
लाख
लौंग/लौन
लिछमी
लोहा
लोमड़ी

तत्सम

वणिक्
वत्स
वट
वर यात्रा
वचन
वाणी
विवाह
वर्षा
वक
वानर
विष्टा
विद्युत
वृद्ध
व्याघ्र
शैया
शाप
शीतल
शुष्क
शर्करा
शत
शाक
शिक्षा
शुक
शुण्ड
श्यामल
श्वास
शृंगार
शृंग
श्रेष्ठि
सरोवर
शृगाल

तद्भव

बनिया
बच्चा/बछड़ा
बड़
बरात
बचन
बैन
ब्याह
बरसात
बगुला
बन्दर
बींट
बिजली
बूढ़ा
बाघ
सेज
सराप
सीतल
सूखा
शक्कर
सौ
साग
सीख
सुआ
सूँड
साँवला
साँस
सिंगार
सींग
सेठ
सरवर
सियार

तत्सम	तद्भव	तत्सम	तद्भव
श्रावण	सावन	हरित	हरा
षोडश	सोलह	हस्तिनी	हथिनी
सप्तशती	सतसई	हट्ट	हाट
सन्ध्या	साँझ	हरिद्रा	हल्दी
सपत्नी	सौत	हण्डी	हाँडी
सर्प	साँप	हस्त	हाथ
ससर्प	सरसों	हरिण	हिरन/हिरण
सत्य	सच	हास्य	हाँसी
सूत्र	सूत	हीरक	हीरा
सूर्य	सूरज	होलिका	होली
स्वर्णकार	सुनार	हिन्दोलना	हिण्डोला
साक्षी	साखी	हृदय	हिय
स्वप्न	सपना	क्षण	छिन
स्थल	थल	क्षति	छति
स्थान	थान	क्षीण	छीन
स्नेह	नेह	क्षार	खार
स्पर्श	परस	क्षेत्र	खेत
		त्रयोदश	तेरह

(iii) **देशज शब्द**—किसी भाषा में प्रयुक्त ऐसे क्षेत्रीय शब्द जिनके स्रोत का आधार या तो भाषा-व्यवहार हो या उसका कोई पता नहीं हो, देशज शब्द कहलाते हैं। समय, परिस्थिति एवं आवश्यकतानुसार क्षेत्रीय लोगों द्वारा जो शब्द गढ़ लिए जाते हैं, उन्हें देशज शब्द कहते हैं। जैसे—परात, काच, ढोर, खचाखच, फटाफट, मुक्का आदि।

देशज शब्दों के भेद इस प्रकार हैं—

(अ) **अपनी गढ़न्त से बने शब्द**—अपने अन्तर्मन में उमड़ रही भावनाओं यथा—खुशी, गम अथवा क्रोध की अभिव्यक्ति करने के लिए व्यक्ति अति भावावेश में कुछ मनगढ़न्त ध्वनियों का उच्चारण करने लगता है और यही ध्वनियाँ जब बार-बार प्रयोग में आती हैं तो एक बड़ा जन-समुदाय उनका प्रयोग करने लगता है और धीरे-धीरे उनका प्रयोग साहित्य में भी होने लगता है। जैसे—ऊधम, अंगोछा, खुरपा, ढोर, लपलपाना, बुद्धू, लोटा, परात, चुटकी, चाट, ठठेरा, खटपट आदि।

(आ) **द्रविड़ जातियों से आये देशज शब्द**—अनल, कज्जल, कटी, चिकना, ताला, लूंगी, इडली, डोसा आदि।

(इ) **कोल, संथाल आदि से आए शब्द**—कपास, कोड़ी, पान, परवल, बाजरा, सरसों आदि।

(iv) **विदेशी शब्द**—राजनीतिक, आर्थिक, धार्मिक एवं सांस्कृतिक कारणों से किसी भाषा में अन्य देशों की भाषाओं के भी शब्द आ जाते हैं, उन्हें विदेशी शब्द कहते हैं। हिन्दी में अंग्रेजी, फ़ारसी, पुर्तगाली, तुर्की, फ़्रांसीसी, चीनी, डच, जर्मनी, रूसी, जापानी, तिब्बती, यूनानी भाषा के शब्द प्रयुक्त होते हैं।

(अ) अंग्रेजी भाषा के शब्द जो प्रायः हिन्दी में प्रयुक्त होते हैं—अफसर, एजेण्ट, क्लास, क्लर्क, नर्स, कार, कॉपी, कोट, गार्ड, चैक, टेलर, टीचर, ट्रक, टैक्सी, स्कूल, पैन, पेपर, बस, रेडियो, रजिस्टर, रेल, रेडीमेड, शर्ट, सूट, स्वेटर, टिकट आदि।

(आ) अरबी भाषा के शब्द—अक्ल, अदालत, आजाद, इन्तजार, इनाम, इलाज, इस्तीफा, कमाल, कब्जा, कानून, कुर्सी, किताब, किस्मत, कबीला, कीमत, जनाब, जलसा, जिला, तहसील, नशा, तारीख, ताकत, तमाशा, दुनिया, दौलत, नतीजा, फकीर, फैसला, बहस, मदद, मतलब, लिफाफा, हलवाई, हुक्म, हिम्मत आदि।

(इ) फ़ारसी के शब्द—अखबार, अमरुद, आराम, आवारा, आसमान, आतिशबाजी, आमदनी, कमर, कारीगर, कुश्ती, खजाना, खर्च, खून, गुलाब, गुब्बारा, जानवर, जेब, जगह, जमीन, दवा, जलेबी, जुकाम, तनखाह, तबाह, दर्जी, दीवार, नमक, बीमार, नेक, मजदूर, लगाम, शेर, सूखा, सौदागर, सुल्तान, सुल्फा आदि।

(ई) पुर्तगाली भाषा से—अचार, अगस्त, आलपिन, आलू, आया, अनन्नास, इस्पात, कनस्तर, कारबन, कमीज, कमरा, गोभी, गोदाम, गमला, चाबी, पीपा, पादरी, फीता, बस्ता, बटन, बाल्टी, पपीता, पतलून, मेज, लबादा, संतरा, साबुन आदि।

(उ) तुर्की भाषा से—आका, उर्दू, काबू, कैंची, कुर्की, कुली, कलंगी, कालीन, चाक, चिक, चेचक, चुगली, चोगा, चम्मच, तमगा, तमाशा, तोप, बारूद, बावर्ची, बीबी, बेगम, बहादुर, मुगल, लाश, सराय आदि।

(ऊ) फ्रेन्च (फ्रांसीसी) से—अंग्रेज, काजू, कारतूस, कूपन, टेबुल, मेयर, मार्शल, मीनू, रेस्ट्रां, सूप आदि।

(ए) चीनी से—चाय, लीची, लोकाट, तूफान आदि।

(ऐ) डच से—तुरूप, बम, चिड़िया, ड्रिल आदि।

(ओ) जर्मनी से—नात्सी, नाजीवाद, किंडर, गार्टन आदि।

(औ) तिब्बती से—लामा, डांडी।

(अं) रूसी से—जार, सोवियत, रूबल, स्पूतनिक, बुजुर्ग, लूना आदि।

(अः) यूनानी से—एकेडमी, एटम, एटलस, टेलिफोन, बाइबिल आदि।

(व) संकर शब्द—हिन्दी में वे शब्द जो दो अलग-अलग भाषाओं के शब्दों को मिलाकर बना लिए गए हैं, संकर शब्द कहलाते हैं। जैसे—

वर्षगाँठ - वर्ष (संस्कृत) + गाँठ (हिन्दी)

उद्योगपति - उद्योग (संस्कृत) + पति (हिन्दी)

रेलयात्री - रेल (अंग्रेजी) + यात्री (संस्कृत)

टिकटघर - टिकिट (अंग्रेजी) + घर (हिन्दी)

नेकनीयत - नेक (फारसी) + नीयत (अरबी)

जाँचकर्ता - जाँच (फारसी) + कर्ता (हिन्दी)

बेढंगा - बे (फारसी) + ढंगा (हिन्दी)

बेआब - बे (फारसी) + आब (अरबी)

सजा प्राप्त - सजा (फारसी) + प्राप्त (हिन्दी)
उड़नतशतरी - उड़न (हिन्दी) + तशतरी (फारसी)
बेकायदा - बे (फारसी) + कायदा (अरबी)
बमवर्षा - बम (अंग्रेजी) + वर्षा (फारसी)

(ख) रचना के आधार पर—नए शब्द बनाने की प्रक्रिया को रचना या बनावट कहते हैं। रचना प्रक्रिया के आधार पर शब्दों के तीन भेद किये जाते हैं—

(i) रूढ़ शब्द (ii) यौगिक शब्द (iii) योगरूढ़ शब्द

(i) रूढ़ शब्द—वे शब्द जो किसी व्यक्ति, स्थान, प्राणी और वस्तु के लिए वर्षों से प्रयुक्त होने के कारण किसी विशिष्ट अर्थ में प्रचलित हो गये हैं, 'रूढ़ शब्द' कहलाते हैं। इन शब्दों की निर्माण प्रक्रिया भी ज्ञात नहीं होती तथा इनका कोई अन्य अर्थ भी नहीं होता। जैसे—दूध, गाय, रोटी, दीपक, पेड़, पत्थर, देवता, आकाश, मेंढक, स्त्री आदि।

(ii) यौगिक शब्द—वे शब्द जो दो या दो से अधिक शब्दों से बने हैं। उन शब्दों का अपना पृथक् अर्थ भी होता है किन्तु मिलकर अपने मूल अर्थ के अतिरिक्त एक नये अर्थ का भी बोध कराते हैं, उन्हें 'यौगिक शब्द' कहते हैं। समस्त सन्धि, समास, उपसर्ग एवं प्रत्यय से बने शब्द यौगिक शब्द कहलाते हैं। जैसे—विद्यालय (विद्या + आलय), प्रेमसागर (प्रेम + सागर), प्रतिदिन (प्रति + दिन), दूधवाला (दूध + वाला), राष्ट्रपति (राष्ट्र + पति) एवं महर्षि (महा + ऋषि)।

(iii) योगरूढ़ शब्द—वे यौगिक शब्द जिनका निर्माण पृथक्-पृथक् अर्थ देने वाले शब्दों के योग से होता है, किन्तु वे अपने द्वारा प्रतिपादित अनेक अर्थों में से किसी एक विशेष अर्थ का ही प्रतिपादन करने के लिए रूढ़ हो गये हैं, ऐसे शब्दों को योगरूढ़ शब्द कहते हैं।

जैसे—'पीताम्बर' शब्द 'पीत' (पीला) + 'अम्बर' (वस्त्र) के योग से बना है किन्तु अपने मूल अर्थ से इतर इस शब्द का अर्थ 'विष्णु' रूढ़ है। इसी प्रकार दशानन, गजानन, जलज, लम्बोदर, त्रिनेत्र, चतुर्भुज, घनश्याम, रजनीचर, मुरारि, चक्रधर, षडानन आदि शब्द योगरूढ़ हैं।

(ग) प्रयोग के आधार पर—प्रयोग अथवा रूप परिवर्तन के आधार पर हिन्दी में शब्दों के दो भेद किए जाते हैं—

(i) विकारी—वे शब्द जिनका लिंग, वचन, कारक एवं काल के अनुसार रूप परिवर्तित हो जाता है, विकारी शब्द कहलाते हैं। विकारी शब्दों में समस्त संज्ञा, सर्वनाम, विशेषण तथा क्रिया शब्द आते हैं। इनका विस्तृत विवरण अलग अध्याय में किया जाएगा।

(ii) अविकारी या अव्यय शब्द—वे शब्द जिनका लिंग, वचन, कारक एवं काल के अनुसार रूप परिवर्तित नहीं होता, अविकारी या अव्यय शब्द कहलाते हैं। इन शब्दों का रूप सदैव वही बना रहता है। इसलिए इन्हें अव्यय कहा जाता है। अविकारी शब्दों में क्रिया विशेषण, सम्बन्ध बोधक, समुच्चय बोधक तथा विस्मयादि बोधक आदि अव्यय शब्द आते हैं।

(घ) अर्थ के आधार पर—अर्थ के आधार पर शब्दों के निम्नांकित भेद किये जाते हैं—

(i) एकार्थी शब्द—जिन शब्दों का प्रयोग एक ही अर्थ में होता है उन्हें एकार्थी शब्द कहते हैं। जैसे—दिन, धूप, लड़का, पहाड़, नदी आदि।

(ii) अनेकार्थी शब्द—जिन शब्दों के अर्थ एक से अधिक होते हैं उन्हें अनेकार्थी शब्द कहते हैं। इनका प्रयोग अलग-अलग अर्थ में प्रसंगानुसार किया जाता है। जैसे—अज, अमृत, कर, सारंग, हरि आदि।

(iii) पर्यायवाची शब्द—वे शब्द जिनका अर्थ समान होता है। अर्थात् किसी शब्द के समान अर्थ की प्रतीति कराने वाले अथवा अर्थ की दृष्टि से लभग समानता रखने वाले शब्द पर्यायवाची कहलाते हैं।

जैसे—अमृत, पीयूष, सुधा, अमिय, सोम आदि शब्द ‘अमृत’ के समानार्थी हैं अतः ये शब्द अमृत के पर्यायवाची शब्द हैं।

(iv) विलोम शब्द—एक दूसरे का विपरीत अर्थ देने वाले शब्द विलोम शब्द कहलाते हैं। जैसे—दिन—रात, माता—पिता आदि।

(v) सम उच्चरित शब्द या युग्म शब्द—ऐसे शब्द जिनका उच्चारण समान प्रतीत होता है किन्तु अर्थ पूर्णतया भिन्न होता है उन्हें समानार्थी प्रतीत होने वाले भिन्नार्थक शब्द अथवा ‘युग्म-शब्द’ कहते हैं। जैसे—आदि—आदी।

‘आदि’ का अर्थ प्रारम्भिक है किन्तु ‘आदी’ का अर्थ है आदत होना अथवा लत होना। इस प्रकार उच्चारण समान प्रतीत होते हुए भी अर्थ भिन्न हैं।

(vi) शब्द समूह के लिए एक शब्द—जब किसी वाक्य, वाक्यांश या समूह का तात्पर्य एक शब्द द्वारा अभिव्यक्त किया जाता है अथवा ‘एक शब्द’ में उस वाक्यांश का अर्थ निहित हो, उसे ‘शब्द समूह’ के लिए ‘एक शब्द’ कहते हैं। जैसे—जहाँ जाना संभव न हो = अगम्य। जो अपनी बात से टले नहीं = अटल।

(vii) समानार्थक प्रतीत होने वाले भिन्नार्थक शब्द—ऐसे शब्द जो प्रथम दृष्टया रचना की दृष्टि से समान प्रतीत होते हैं एवं अर्थ की दृष्टि से भी बहुत समीप होते हैं। किन्तु उनके अर्थ में बहुत सूक्ष्म अन्तर होता है तथा अलग सन्दर्भ में ही जिनका प्रयोग सम्भव है, जैसे—

अस्त्र—फेंक कर वार किये जाने वाले हथियार जैसे—तीर, भाला आदि।

शस्त्र—जिन हथियारों का प्रयोग हाथ में रखकर किया जाता है, जैसे—तलवार, लाठी, चाकू आदि।

(viii) समूहवाची शब्द—ऐसे शब्द जो एक समूह का प्रतिनिधित्व करते हैं अथवा सामूहिक वस्तुओं का अर्थ प्रकट करते हैं उन्हें समूहवाची शब्द कहते हैं, जैसे—

गट्ठर—लकड़ी या पुस्तकों का समूह।

गुच्छा—चाबियों या अंगूर का समूह।

गिरोह—माफिया या चोर, डाकुओं का समूह।

रेवड़—भेड़, बकरी या पशुओं का समूह।

इसी प्रकार झुण्ड, टुकड़ी, पंक्ति, माला आदि शब्द हैं।

(ix) ध्वन्यार्थक शब्द—ऐसे शब्द जिनका अर्थ ध्वनि पर आधारित हो, उन्हें ध्वन्यार्थक शब्द कहते हैं।

इनको निम्नांकित उपभेदों में बाँट सकते हैं-

पशुओं की बोलियाँ-दहाड़ना (शेर), भौंकना (कुत्ता), हिनहिनाना (घोड़ा), चिंघाड़ना (हाथी), मिमियाना (भेड़, बकरी), रंभाना (गाय), फुंफकारना (साँप), टरना (मेंढक), गुराना (चीता) एवं म्याऊँ (बिल्ली) आदि।

पक्षियों की बोलियाँ-चहचहाना (चिड़िया), पीऊ-पीऊ (पपीहा), काँव-काँव (कौआ), गुटर गूँ (कबूतर), कुकडू कूँ (मुर्गा), कुहुकना (कोयल) आदि।

जड़ पदार्थों की ध्वनियाँ-कड़कना (बिजली), खटखटाना (दरवाजा), छुक-छुक (रेलगाड़ी), गरजना (बादल), खनखनाना (सिक्के) आदि।

अभ्यास प्रश्न

- प्र. 1. निम्नलिखित में तत्सम शब्द कौनसा है?
(अ) ऊँचा (ब) अश्रु (स) आग (द) चीता []
- प्र. 2. निम्नलिखित में तद्भव शब्द कौनसा है?
(अ) क्षत्रिय (ब) कृष्ण (स) गृह (द) गाँठ []
- प्र. 3. निम्नलिखित में से देशज शब्द कौनसा है?
(अ) काच (ब) ताकत (स) सपना (द) थान []
- प्र. 4. निम्नलिखित में से योगरूढ़ शब्द का चयन कीजिए-
(अ) विद्यालय (ब) दशानन (स) हल्दी (द) सावन []
- उत्तर**-1. (ब) 2. (द) 3. (अ) 4. (ब)
- प्र. 5. तत्सम शब्द किसे कहते हैं?
- प्र. 6. तद्भव शब्द से क्या तात्पर्य है?
- प्र. 7. निम्न तद्भव शब्दों के तत्सम रूप बताइए-
मेह, बन्दर, सूखा, पहर एवं पंगत।
- प्र. 8. 'संकर' शब्द किसे कहते हैं? उदाहरण सहित बतलाइये।
- प्र. 9. 'रूढ़' शब्द से क्या तात्पर्य है? उदाहरण सहित लिखिए।
- प्र. 10. 'यौगिक' एवं 'योगरूढ़' में क्या अन्तर है?
- प्र. 11. 'प्रयोग के आधार' पर एवं 'अर्थ के आधार पर' शब्द के कितने भेद हैं लिखिए।